
іпрпіча: 


ЗСКРЫ ільлічА“-НАЙЛЕПШЫ 


ПАДРУЧНІК 


(Віецбск, 6-я школа) 


У нашай школе /іскры Ільліча" 
выпісваюцца першымі трыма гру- 
памі. Калі мы атрымліваем сьвежы 
нумар часопісі, дык адразу пра- 
чытваем усе апавяданьні., Потым 
вучымся сваімі словамі пераказ- 
ваць тое, аб чым пішацца ў апа- 
вяданьнях. Вучням часопісь вельмі 
падабаецца. 


«іСКРЫ ІЛЬЛІЧА“ ДЛЯ НАС 
НАЙЛЕПШЫ ПАДРУЧНІК. Кепска 
толькі, што часопісь рэдка выхо- 
дзіць,--раз у месяц. 

Усе Школы павінны таксама 
скарыстоўваць часопісь “іскры 
ільлічае“, як падручнік. Настаўні- 
кам першых груп», іСКРЫ ільліча" 
намнога дапамогуць у працы, 

Дзяткор КАПЫСКІ. 


БЯРЭЦЕ З НАС ПРЫКЛАД 


МЫ САБРАЛІ ПАДПісКі НА 
61 ЭНЗЭМПЛЯР 


Д зкораўская брыгада Гарбацэ- 
віцкага сельсавету сабрала пад- 
піскі на ,іскРЫ ільліЧА" на 
61 экзэмпляр. На гэтым мы ня 
спынімся. Будзем і далей праца- 
ваць над пашырэньнем дзіцячай 
часопісі »ІСКРЫ “ІЛЬЛІЧА“. Мы 
заклікаем усе дзяткораўскія бры- 
гады ўзяць з нас прыклад. 


Старшыня дзяткор- 
брыгады Р. ГАЛАВАЧ. 


Жняярка за працай. 


ДЗЕЦІ! Выпісвайце, чытайце І пашырайце сваю часопісь 
«ІСНРЫ ІЛЬЛІЧА: 
гІСНРЫ: ІЛЬЛІЧА“- найлепшы “падручнік для апананая 
вучняў. 

зень стаіць пагодны, 
На небе ні хмаркі. 
Па калгаснай ніве 
Коціцца жняярка. 


Роўную палоску 
Сьледам высьцілае. 
Жыта ёй пакорна 
Галаву схіляе. 


Коні вараныя 

Сыплюць дружнай паркай, 
Весела, ахвотна, 

Аж гудзіць жняярка. 


Вяжуць дзеўкі жыта 
Сьпелае, буйное. 
Працаваць так лёгка 
Дружнай грамадою. 


Не баляць ім плечы, 
і ня ломіць сьпіны: 
Замяняе працу 
Цяжкую машына. 


Зьніклі песьні суму, 
Ня чуваць іх болей, 
Нудных і цягучых, 

У жніво на полі. 


А. Якімовіч 


Сонца шле усьмешкі 
Гэтай вольнай працы. 
Золатам праменьні 
Сонца зіхацяцца. 


Сноп за снопам зносяць. 
Піонэры з нівы. 

Шчочкі зружавелі 

У дзяцей шчасьлівых. 


І растуць радкамі 
На загонах бабкі, 
Стройныя, таўстыя, 
Высокія шапкі, 


Няхай сохнуць бабкі! 
На шырокіх гонях, 
Ветрык жартаўлівы 
Хай з імі гамоніць. 


Няхай пакрасуюць 
На сваёй палосе, 


Пакуль малатарня 
У госьці запросіць. 


Дзень стаіць пагодны, 
На небе ні хмаркі. 
Па колгаснай ніве 
Коціцца жняярка. 


ААА 


Апавяданьне Р. ШАТЭРНІКА 
Малюнкі САМАТЫЯ 


хаце---ціхата. Старэйшы брат Лявонкі--Кастусь ужо даўно 
ўстаў і пашоў у атрад. Ён--піонэр. Іх атрад сёньня збор склікае 
Бацькоў у хаце ня было. Пашлі недзе. Толькі мушыны аркестар 
іграў на розныя лады. 

Мабыць, доўга яшчэ спаў-бы Лявонка, каб ня гэты кот. І трэ- 
ба-ж гэтак здарыцца. Сядзіць гэта кот на вакне. Грэецца на со- 
нейку, цярэбіць лапкаю густую поўсьць. Аж бачыць- поўзае муха 
ў Лявонкі па тварыку. ў 

«Вось брыда, не дае спаць хлопцу. Трэба прагнаць яе“,- падумаў 
кот, ды як скочыць Лявонку на твар. Лявонка перапалохаўся 
Прачнуўся. 

-- Каб на цябе ліха--кажа Лявонка на ката,--спалохаў мяне 
Ня дам табе есьці, будзеш ты ведаць. 

Ня менш спужаўся і кот. Ён борзьдзенька шмыгануў на печ. 
Толькі хвосьцікам вільнуў у паветры. 

Лявонка больш ня спаў. Надзеў свае кароткія штонікі. Старанна 
пачысьціў зубы, памыўся, бо кіраўнік групы акцябрат, дзе быў 
Лявонка, ня раз казаў, каб дзеці чыста мыліся і чысьцілі зубы. 

З вуліцы праз адчыненае вакно пачулася вясёлая гамонка і сьмех. 
Лявонка кулём падбег да вакна. Сьпераду Тодарава Гэля несла 
чырвоны сьцяг. Побач з ею ішоў Паўлюк і біў у бубен. Гэта 
піонэры ішлі ў бліжэйшы колгас дапамагаць зьбіраць ураджай. 
Лявонка, доўга ня думаючы, шмыгануў за дзьверы і далучыўся 
да піонэраў. 

Па дарозе сустрэлі матку Лявонкі. Яна несла ў кошыку траву 
сьвіньням. 


-- Куды ты, Лявонка? Ды ты-к нічога ня еў: хрыкнўла яна. 


З, Мамачка, я пайду ў колгас. Там сёньня пачынаюць жаць, 
Мы ім будзем дапамагаць. Будзем снапы насіць. 


У колгасе яшчэ ад ранку кіпела работа. Колгасьнікі рыхтаваліся 
да ўборкі ўраджаю. Змазвалі жняяркі, кармілі коняй. 

22 А вось і дапамога нам ідзе, бачыце!--і Клім, старшыня кол- 
гасу, паказаў у той бок, адкуль чуліся сьпевы і блішчалі на 
сонцы чырвоныя гальштукі. 

Піонэры спыніліся ля двара, дзе стаялі машыны. Іх ветліва 
спаткаў старшыня колгасу. Павёў. на двор. Расказаў ім аб тым, 
што будзе колгас сёньня рабіць. Піонэры падзяліліся на брыгады. 
Кожнай брыгадзе дадзена заданьне: вязаць і насіць снапы. 

ЗА ты, малы, што будзеш рабіць? Ты-ж снопа не падымеш, - 
кажа Клім, убачыўшы Лявонку. 

-- Падніму! Я таксама буду насіць снапы!--радасна адказаў ён, 

Пашлі на поле. Ціхі ветрык зьлёгку калыхаў буйныя каласы 
колгаснага жыта. А жыта, нібы мора, разьляглося на бязьмежных 
прасторах. Сьпелыя каласы хіліліся ўніз і чакалі жняяркі. 

-- Ну, прыехалі! Цяпер за працу,--сказаў старшыня. 

Усе спыніліся. Сярпамі аджалі з краю. Пусьцілі жняяркі, Іх 
цягнулі коні. 

Стракатаньне жняярак, вясёлыя галасы колгасьнікаў і піонэраў 
напаўнялі ваколіцу. Піонэры спрытна вязалі і зносілі снапы. Ста- 
вілі іх у бабкі. Х 

Зазьвінеў званок. Званілі на абед. Усе пашлі ў сталовую. 
А там ужо чакалі колгасьнікаў налітыя міскі цёплага супу і та- 
леркі з блінчыкамі. Піонэрам, акрамя гэтага, далі па шклянцы 
сьвежага малака. 

Кончыўся абед. Піонэры 
выпускалі насьценную газэту. 
Да іх падышоў Клім. 

-- Ну, дарагія таварышы,-- 
пачаў ён гаварыць, - кол- 
гасьнікі шчыра дзякуюць вам 
за працу. Мы не чакалі, што 
вы, маладыя комунары, так 
старанна будзеце працаваць. 
З вас можна ўзяць прыклад 
і старэйшым. Але-ж гэта ня 


ўсё. Яшчэ ня ўсе беднякі і сераднякі ўступілі ў колгас. Яны яшчэ па- 
дзедаўску жнуць сярпамі, гнуць свае сьпіны. Трэба нам агульнымі 
сіламі пераканаць іх, што толькі ў колгасе, разам мы зможам 
палепшыць сваё жыцьцё. Зьнішчым старое, пазбавімся ад кула- 
коў. Раскажэце ўсім аб нашым жыцьці. 

Уважліва слухалі піонэры. Малы Лявонка ўстаў і папрасіў слова. 

Я з сваім бацькам некалькі разоў гаварыў, але яго ўгавар- 
вае кулак Карпей ня ісьці ў колгас. Ён кажа яму, што ў колгасе 
дрэнна жыць. Але я раскажу яму, як у вас працуюць, як вы 
жывяце. Ён уступіць у колгас. 

Толькі падвечар піонэры разышліся. Старшыня ад імя ўсіх кОл- 
гасьнікаў яшчэ раз падзякаваў ім. 


2. Татачка, каб ты бачыў, як жывуць у колгасе! Жыта іх куды 
лепшае за наша. Яны за адзін дзень шмат нажалі, бо жнуць жня- 
яркамі, ня так, як мы, сярпом. А як весела працаваць гуртам! 
Проста ие заўважаеш, як час ляціць. І есьці ў іх ёсьць што. 
Лепш, як у нас. Татачка, трэба і нам уступіць у колгас,--казалі 
назаўтра бацьку Лявонка і Кастусь. 


Апавяданьне 1. КАГАНОЎСКАИ 
Малюнкі ПАШКЕВІЧА 


В олька і Сяргейка- дзеці бедняка. Жылося ім 
вельмі кёпска. Матка іх памерла. Дзеці заўсёды 
былі ненакормлены і недагледжаны. 

Улетку дзецям жылося лепш: весялей. Можна 
пабегчы на рэчку, у лес. Ды ці мала можна прыдумаць 
цікавых забаў у цёплыя летнія дні? 

А зіма івосень былі пакутаю для дзяцей. У нізкай 
старэнькай хатцы Трахіма цёмна і холадна. Сумныя 
і галодныя сядзелі дзеці каля вакна. Хацелася 
выбегчы з хаты- пагуляць у сьнежкі, пакоўзацца. 
Але ня было ў што адзецца. 

Вось. вясною і летам--добра“, думалі дзеці. 

Але нятак думаў іх бацька Трахім, які з лядаштым 
галодным конікам выходзіў на сваю палоску. Вясна 
для Трахіма- пакута. Насеньня не хапае,--трэба 
купіць у кулака Яўхіма. Барана раскідалася,-- 
трэба пазычыць у Яўхіма. Потым працуй на яго 
ўвесь год. Не, для Трахіма вясна- чыстае гора. 


х 


Было гэта вясною. Сядзелі дзеці на прызьбе, 
грэліся на сонейку. 
А бацька іх мучыўся на сваёй вузкай палосцы. 


Нукаў, крычаў. на коніка, але той ані ня слухаўся, 
ледзь зьмяняў нагу за нагою. Часта станавіўся, 
і Трахім ня мог сагнаць яго з месца. 

Надзімаюцца жылы ў Трахіма, пот выступае. 

Хоць дапамог-бы хто“,--думае Трахім: ,Пазы» 
чыць-бы дзе каня?“ 

Успомніў пра кулака Яўхіма, уздыхнуў пяжка. 

Раптам пачулі дзеці, як на вуліцы штосьці зата- 
рахцела. 

Сяргейка кінуўся да Волькі: 

-- Ой, што гэта? 

-- Ой, як страшна грукоча!.. 

Дзеці забеглі ў хату і адтуль праз вакно глядзелі 
на вуліцу. 

22 Глянь, і чалавек сядзіць, не баіцца,--сказаў 
Сяргейка, калітое страшнае" падкацілася бліжэй. 

Сяргейка з Волькаю асьмеліліся. Выбеглі на 
вуліцу. Тут яны і даведаліся, што гэта »страшнае" 
і чаго яно тут. 


ЕЗ ЕЗ 
ж 


Налі, сумныі змораны, вярнуўся Трахім да хаты, 
дзеці падбеглі да яго: 

--“Тата, таварыш трактар прыехаў! З машыннай 
станцыі прыслалі;- -дадала Волька.- Казаў дзядзька, 
што ня будзем болей галадаць. Злучым усё поле 
разам і разам будзем урабляць. І яшчэ ён казаў, 
што многа хто запісваецца ў колгас. 

--. Ведаю, ведаю,- адказаў павесялеўшы Трахім.-- 
Я даўно зьбіраўся ў колгас, але ў нас яшчэ ня 
было. Цяпер, то ўжо канешне будзе. Трактар паможа. 


Волька і Сяргейка ня любілі свае хаты. Часта 
ўночы, калі ішоў дождж, прачыналіся напалоханыя 
дзеці з крыкам: 

-- Тата, нехта ліе ваду нанас. 

2. Эх- чухае Трахім патыліцу, -трэба страху 
папраўляць, а дзе кулёў дастаць? 

І вось аднаго разу, вярнуўшыся з рэчкі, дзеці 
ўбачылі: усе іх лахманы ляжалі каля хаты. 

22 Тата, дзе-ж мы будзем жыць?- заплакала 
Волька. й 

-- Недзе будзем,- усьміхаецца бацька, 

Трахім перабраўся ў новую сьветлую хату ку- 
лака Яўхіма. к 

Дзеці бегаюць па хаце, раскладваюць свае рэчы. 
О, як тут хораша! Сьветла і цёпла, І дождж ня 
будзе палохаць ўночы. 
Цяпер дзеці не баяцца трактара, 


Трахім мучыўся на сваёй вузкай палосцы. 


АЕ 


іхаська-- батрак. У яго няма 
бацькоў--ёв сірата. 

Узяў яго да сябе за пастуха 
Мядовы-- багаты дзядзька, што 
калісьці меў дзесяцін сто зямлі 
і з чужое працы жыў. 

Ён і цяпер не зьбяднеў--мае 
хутар за сялом, поля дзесяцін 
дваццаць. 

г2 Сягоньня, Міхась, не вядзі 
коняй на начлег,- сказаў Мя- 
довы, --падрыхтуй калёсы, ды 
саломы больш накладзі. 


З часам на двор заехаў кулак 
Даніла, і яны пачалі пераносіць 
нейкія рэчы з возу Данілы на 
воз Мядовага. Зьверху накідалі 
саломы, накрылі воз пасьцілкаю. 
Даніла пры ад'езьдзе сказаў: 

--- Дык ты, Мядовы, апаўночы 
прыходзь з Васілём. 

-- Прыду. 

--. Тут нешта нядобрае, трэба 
прасачыць,- падумаў Міхаська. 
Штосьці яны шапталі, як за- 
сьцілалі воз. 

Уночы Міхаська ўстаў і ці- 
ханька вышаў з пуні, дзе ён 
начаваў. Ён нацянькі пабег да 
хутара. Міхаська: праз вакно 


Апавяданьне М. МАРОЗА 


ўбачыў свайго гаспадара, Данілу 
і яшчэ аднаго- Васіля. 

Гаварылі яны ціха. 

-- Ты, Васіль, бяры калы; 
ты, Даніла, доўбню, а калючы 
дрот я сам панясу. Калі хто 
сустрэнецца-- на месцы пры- 
кончыЫМ. 

У Міхаські ад гэтых слоў аж 
мароз па шкуры прабег і ёв 
адбегся ад вакна. 

Лямпа ў хаце патухла і тры. 
чалавекі рушылі з хутара на 
поле. Міхаська назіркам за імі. 
Постаці спыніліся, прысеў і Мі- 
хаська. 

-- Адсюль пачнем,- пачуўся 
голас Мядовага. 

Даніла яму ў адказ: 

-- Ну і пшаніцца ў галоты, 
у комуне, трактарам аралі. 

Нічога, высыплецца яна 
ў іх, як добра зробім сваю 
справу. 

Далей Міхаська пачуў: 

ЗА я яшчэ дротам калю- 
чым--усьміхаўся Мядовы. 

-- Пабачым, як комунары 
кінуць машыны ды возьмуцца 
за сярпок і касу,--казаў Даніла. 

Міхаська пачуў, што да яго 


нехта ідзе. Яму стала страшна, 
але ённе варушыўся, бо каб да- 
ведаліся, што ён тут--ня жыць 
яму. Каля яго прайшоў Васіль. 
Потым усе яны пашлі да 
хутара, а Міхаська пабег дамоў. 
Па дарозе ёй хацеў забегчы да 
старшыні комуны, але змарыўся 
і адлажыў назаўтра. Міхаська, 
набегаўшыся, моцна заснуў. 
Прачнуўшыся, ён убачыў, што 
сонейка ўжо высока паднялося. 
Успомніў пра ўчарашнія падзеі 
і шпарка выбег з пуні. 
Далёка па шляху везьлі жня- 
яркі. Міхаська здагадаўся, што 
комунары ішлі жаць. 
Міхаська як мага пабег да 
пшаніцы. Машыны стаялі, а каса- 
ры закошвалі косамі пачатак. 
Міхаська бег вельмі шпарка, 
бо бачыў, што ўжо рыхтаваліся 


пускаць машыны. Ён пачаў 
махаць шапкаю, але было далёка 
і ніхто гэтага не заўважаў. 


-- Вось дойдуць да Кколь- 
ляў,--думаў Міхаська і. бег 
з усяе сілы, блытаючыся 


ў пшаніцы. Ён махаў шапкаю, 
крыкиўць ня мог. Жняяркі-ж 
ішлі наперад. І раптам кінуўся 
ён перад самай жняяркай. Усе 
спыніліся. 

-- У чым справа? 

Міхаська прамовіў: 

-- Там, у пшаніцы, 
шмат... 

Комунары пашлі па пшаніцы 
шукаць, ня верачы Міхаську. 
Але зараз-жа адзін за другім 
пачалі крычаць: .Ёсьць, вось 
яны“. 

Прыбег старшыня комуны. 
Даведаўшыся, у чым справа, ён 


калоў 


-. Пабачым, як ко- 
мунары кінуць ма- 
шыны ды возьмуцца 
за сярпок і касу... 


забараніў комунарам вырываць 
калы. Міхаська расказаў аб 
тым, што было ўночы. Прыехала 
на поле міліцыя. 
Мядовага, Данілу і Васіля 
арыштавалі і павялі ў міліцыю. 
Міхаську-ж забралі да сябе 


комунары. 


Верш З. АСТАПЕНКІ 


Л я Чорнага мора, 
Дзе ў водблісках хваль 
Плывуць караблі 
У далёкую даль, 
Дзе бераг пяшчаны; 
Ля чорнай скалы 
Апырсквае, ліжа 
Вясёлы прыліў, 
Дзе ўвысь кіпарысы 
Прыгожа ўзрасьлі-- 

Там жыў татарчонак: 

Алі. 

Ён жыў у завулках 
Старой Балаклавы, 
Пад сонцам гарачым, 
Пад сонцам ласкавым. 
Замурзаны, чорны, 
Вясёлы, разгульны,-- 
Сапраўдны смуглявы 
Малы бяспрытульны. 
Па вуліцах бегаў 
І спаў на зямлі-- 

Малы татарчонак: 

Алі. 

Абпалены сонцам, 
Апрануты ў зрэб'е, 
На рынку ў гандляркі 
Цягаў сабе хлеба, 


Малюнкі А. ТЫЧЫНЬЎ 


На ўзмор'і з хлапцамі 
Лавіў сабе крабаў 
І біўся з хлапцамі, 
Чарнявы і зграбны... 
А недзе далёка 
Плылі караблі 
І клікалі ўдалеч 
Алі, 
Т думаў Алі-- 


Як вялікім ён стане, і 
Дык будзе напэўна 

Тады капітанам, 

Што некалі, з часам, 

Па хвалях шумлівых 


Яго павязе 
Карабель ганарлівы. 
] будзе ён парваў 
На тым караблі-н 
Малы тФарчонае 
Алііў 
Аднойчы бяз лічабьні У 
Зьбіты хлапцамі, 6. 
Сядзеў ён, мяпакічы/; 
Кроў са сьлязамі. У 
І нейкі марак 
Да яго падышоў, 
Пагладзіў завітиі” 
Яго валасоў, 
Пытаючы гучна: 
Як клічуць, маЯы? 
І. піхйўСКазаў--такар” 
чонак: ; 
З.Алі! 


Га» 

“а днём супакоены 
Вечар прыходзіў. 
Прачнуўся Алі 

На даўгім параходзе. 
Вясёлы марак, 

Што яго прыцягнуў, 
Са сьмехам спытаў у яго: 
--Адпачнуў? 

Даў хлопцу памыццай? 


--Гатовы?.- спытаў, 
--Хадзём, “цябе кліча 
у Ўгару капітан. 


Гатла з капітанам 
Даўгая размова. 
Скадаў капітан: 
Дак ты згодзен, малы? 
[ціха сказаў татарчонак 
Алі: 
--. Але! 


ж 
“ 


ГІ ляскаліёя хвалі 


І білісяда шумам. 

Наваўтрагпашоў 

Параход-да Батума. 

Ішоў парахох, 

1 на палубе белай 

Стаяў татарчонак 

Вясёлы і сьмелы. 

Сачыў, як зьнікалі 

Абрысы зямлі, 

Як ля Балаклавы 

Ішлі караблі; 

Сачыў ён, як хвалі 

Плылі і плылі-- 
Маленькі матрос 

Татарчонак Алі. 


І 
/ 


лесь памятае. Гэта было ў 
1929 годзе. Яму было тады 
толькі 8 год. Ён ужо скончыў 
першую групу. 

Яшчэ ў час заняткаў да іх 
прыходзілі піонэры. Гаварылі 
аб тым, што ў летку, у жніўні, 
адбудзецца 1-шы Ўсебеларускі 
зьлёт піонэраў. У першай групе 
95-й школы 27 акцябрат. Піо- 
нэры гаварылі аб тым, каб ак- 
цябраты таксама рыхтаваліся і 
дапамаглі лепш правесьці зьлёт. 

1-я група рыхтавалася. Вылу- 
чаны піонэр для дапамогі акцяб- 
ратам прыходзіў штодня. Маля- 
валі лёзунгі, плякаты. Рыхтава- 


Акцябраты рыхтуюйца да зьлёту. 


ліся да выстаўкі піонэрскіх 
і акцябрацкіх дасягненьняў. 
Зьвяно, у якім быў Алесь. 
падрыхтавала дазьлёту лятаючую, 
модэль самалёту. Спачатку была 
спроба модэлі. Сабраліся піо- 
нэры і акцябраты, было весела 
і цікава. Усе хвалілі акцябрат 
за іх добрую падрыхтоўку. 
б-га жніўня Алесь устаў ра- 
ней, чым заўсёды. Сёньня па- 
чынаецца піонэрскі зьлёт. 
Пасьнедаўшы, Алесь вышаў 
на вуліцу. У Менску адчувалася, 
што сёньня зьлёт. Вуліцы ўпры- 
гожаны лёзунгамі і плякатамі. 
Удзень Алесь маршыраваў на 


Пляцы Волі разам з усімі піо- 
нэрамі і акцябратамі. На Пляцы 
Волі адбылося адчыненьне зьлё- 
ту. Каля трыбуны праходзілі ка- 
лёны партыйцаў, комсамольцаў 
і піонэраў. Піонэраў . віталі 
прадстаўнікі ўсіх організацый. 

Пасьля ўсе накіраваліся ў, Дом 
Культуры“, дзе адбылося ўра- 
чыстае паседжаньне. 

У рабоце сэкцый зьлёту 
акцябраты ня прымалі ўдзелу, 
але Алесь не сядзеў дома, на- 
ведваў сэкцыю па рабоце піо- 
нэраў у горадзе. 

Ён унёс прапанову, каб па- 
будавалі пры кожным ЖАКТ'е 
дзіцячую пляцоўку. Яго прапа- 
нову прынялі. 

Асабліва памятае Алесь вы- 
стаўку, дзе была і модэль, 
якую зрабілі яны--акцябраты 
1-й групы 25-й школы. 


Гэта было ў 1929 годзе. 
А цяпер, у 1931 годзе, Алесь- 
піонэр атраду пры заводзе 
.Пролетары“. Ён цяпер таксама 
рыхтуецца разам з усім атрадам, 
з усімі піонэрамі да Э-га Ўсе- 
беларускага зьлёту піонэраў, які 
адбудзецца ў ліпені месяцы 
гэтага году. 


Алесь рыхтуе з сваім зьвяном 
рапарт да зьлёту. На зьлёце 
будуць рапартаваць аб удзеле 
піонэраў у рабоце заводаў, фаб- 
рык, к олгасаў,аб політэхнізацыі 
школы, культэстафэце і інш. ра- 
боце, якую правялі піонэры 
з часу ад 1-га да 2-га зьлёту. 

Работы шмат. Алесь пасыія- 
вае, бо ён рыхтуецца да зьлёту 
не адзін, а з усім зьвяном. Ім 
дапамагаюць і акцябраты. 


Ш піцэр. 


Колгаскі дзіцячы сад на полі. Ў 


Малюнкі ПАШКЕВІЧА 


Дзед Дыбун і трое маладых 
хлапцоў рэзалі ў пуні сечку, 
калі брама рашчынілася і 
ў парозе спыніліся, вітаючыся, 
дэлегаты з Цярэжкавага Броду. 

-- Паглядзець хочам, як вы 
тут. 

СА вы гэта адкуль?-- 
запытаў дзед. 

--8 Цярэжкавага 
дэлегацыя. 

-- Дык выглядайце, выгля- 
дайце, мы не шкадуем. Тут у 
нас салома толькі і сена трохі. 

Дэлегаты ўвайшлі ў сярэдзіну 
вялізнае былое панскае 
пуні. З абодвух бакоў у 
пуні ляжалі аж пад са- 
мую стрэху высокія скір- 
ды саломы. Дзед пака- 
заў рукою на салому: ёз 


Броду, 


-2. Скармілі-к ужо ба- : 


гата, дый і на падсьціл 
багата пайшло. Саломы ў. 
нас багата. 

-- І дабра-хк, мусіць, 
багата?--праказаў муж- 
чына - дэлегат. 


Урывак з аповесьці ,СПАЛОХ НА ЗАГОНАХ: 


-- Яно і дабра ня мала, уба- 
чыце і дабро.. Вы ўжо самі, 
хлопцы, рэжце,--зьвярнуўся ён 
да сваіх,--а я пакажу ім. 

Як ішлі праз гумнішча па 
сьцежцы ў сьнягу, дзед паказаў 
пуню з сенам і пасьля павёў 
дэлегатаў у сьвінарнік. 

-- Тэты хлеў мы ўжо летась 
збудавалі. І жывёлінка цёплае 
любіць. У сярэдзіне тут кухня 
для статку. Па-маленьку робім 
усё. Цяпер, гэта, нам многія 
зайздросьцяць, а раней і цяжка 
было, ды яшчэ як цяжка,-- 


разважаў ён.--Колькі бабы 
пагаласілі, ую-ю-ю-! А 
цяпер сьмяюцца, што, бая- 
ліся. І сам я. Як паехаў 
сюды сын, ды паступілі 
ўжомы, дык я ні за што 
не хацеў даць хату сюды 
перавозіць, няхай у кому- 
не, думаў, буду, а хата каб 


стаяла, мала што, усялякае нь 


думалася. А сын не паслу- ( 
хаў і перавезьлі хату. Гэта 


вунь яна,--дзед паказаў 1 
рукою на нізкую старую 
будыніну, -- там цяпер 


збруя наша ляжыць. І добра што 
перавезьлі. 


Як цяжка было, ды ўсялякае 
думалася, дык і назад пайсьці 
ня раз мерыўся, але хаты няма 
сваёй, куды пойдеш? З-за тэтага 
застаўся, а то-жк і ад сына ха- 
цеў пайсьці. Сын ведаў гэта, 
таму і разбурыў хату, а цяпер 
я дзякую, што разбурыў, што 
адразу сваё з коранем выка- 
палі і сюды перанесьлі... Вось... 


Дзед адчыніў дзьверы і ўпусь- 
ціў дэлегатаў у сьвінарнік. 
Гэта быў нізкі хлеў з памостам. 
Пасярод вузкі калідор, а па 
бакох загарадкі для сьвіней, 
кожная асобна. 

--. Восемнаццаць у нас каба- 
ноў адных,--казаў дзед.--Што 
сабе, а што і прадаць, бо 
і грошы-х патрэбны. Дагля- 
даюць іх хлопцы: трое хлопцаў 
сюды прызначаны ў нас. 


Дзед сагнуўся, прасунуў У 


загарадзь руку і пагладзіў па 
галаве кабана, паскроб пальцамі 
ў яго па шыі. Кабан выцяг 
галаву і захрукаў. 

-- Дзюшка, дзюшка, -- ада- 
зваўся дзед і ўсьлед растлума- 
чыў.--Гэты хварэў быў, але 
акрыяў і цяпер ужо есьць. 
Крышку схудаў, ведама, не. да- 
ядаў, але пудоў пятнаццаць будзе. 
А тут засьцяною куры. Хадзем, 
але каб толькі не павыскаквалі, 
яны ў нас прыткія. 

На драўляным памосьце прас- 
торнага аддзяленьня расхаджвалі 
высокія белыя куры і разгра- 
балі накіданую на памосьце 
салому. Дзед сыпануў на памост 
жменю зерня і куры адразу 
скучыліся, заквохкалі, пачалі 
зьбіраць зерне. 

-- Дарагія гэта куры, пакуль 
што іх на завод толькі купля- 
юць. Па рублю яечка прадаем... 


-2. Уй-я! Чаму гэта? 

-- Такіх курэй вельмі мала 
ёсьць,- -растлумачыў дзед.--Мы 
самі іх ледзь купілі. А гэта 
кухня поруч тут. 

На кухні, складзеная самімі 
комунарамі, печ з вялізным 
катлом. У куце нейкая прастор- 
ная машынка і каля яе цэбар з 
буракамі. Далей ля сьцяны 
дзежкі з мякінай і атрубямі. 
Каля печы стаяў, усьміхаючыся, 
малады хлапец. Калі адна з жав- 
чын 'падышла да машыны і 
пачала разглядаць яе, ён усыпаў 
ў машыну буракоў і пакруціў 
за ручку кола. Зьнізу ў цэбар 
пасыпаліся дробныя, парэзаныя 
кавалкі буракоў. 

-- А цяпер паклікаў дзед,-- 
да кароў хадзем. Кароў у нас 
багата, а хлява ім яшчэ добрага 
мы ня збудавалі, дык у іх ня 
зусім цёпла. 

У высокім прасторным хляве 
пад стольлю вузкія акенцы. Па 
бакох хлява загарадзі для кож- 
най паасобна каровы." Дэлегаты 
маўкліва стаялі пасярод хлява 
і азіраліся наўкола. Кожны з'ііх 
у гэты момант пра сябе пера- 
лічваў колькі ў хляве кароў. 
Палашка абводзіла наўкол сябе 
вачыма, трымала палец ля губ 
і моўчкі лічыла. 

-- Ажсорак штук!- зьдзіўлена 
праказала яна. 

-- Сорак тры,- пацьвердзіў 
дзед--і два бугаі завадзкія. 


Каровы пазіралі на зьдзіў- 
леных дэлегатаў, цяжка саплі 
і перажоўвалі ежу. Палашка 
яшчэ раз азірнулася наўкола 
і запытала: 

-- А масла як? Адбіраюць 
ад вас? 

-- Хто гэта? 

--Ну, а чыя камуна, хто 
кіруе вамі. 

-- Як-жа гэта хто адбярэ? 
Што лішняе, тое прадаем, а 
адбіраць ніхто не адбірае. 

Заўважыўшы зьдзіўлены твар 
Палашкі, ён растлумачыў: 

--. Хто-ж адбярэ, калі мы га- 
дуем статак? Масла мы прадаем 
і сабе хапае. У сталовай уба- 
чыце,--раніцою ў нас масла да 
гарбаты ёсьць і ўвечары. 

Пасьля яшчэ аглядалі авечак, 
клець з дабром і адтуль пашлі 
ў сталовую. У сталовай дзед 
пакінуў іх адных, а сам пашоў 
шукаць Каськевіча. Дэлёгаты 
сядзелі на ўслоне каля сьця- 
ны і разглядалі сталовую. Насу- 
проць іх у меншым пакоі гулялі 
трое дзяцей. Яны былі ў адноль- 
кавых чорных паліто і ўсе былі 
абуты ў валёначкі. У другім баку 
за незачыненымі дзьвярыма была 
кухня. Палашка ўвесь час пазі- 
рала на дзяцей, а потым узьня- 
лася, паціху падышла да дзьвя- 
рэй дзіцячага пакою і стала там. 
Дзеці стаялі каленкамі на нізкіх 
услонах і разглядалі нейкую 
кніжку з малюнкамі. Калі яны 


зьмецілі Палашку, усе адвярну- 
ліся ад кніжкі і адзін запытаў 
у яе: 

-- Цётка цацак паглядзець 
хоча? 

З. Ага, хочу, дзеткі, 
жэце мне. 

Дзеці зьлезьлі з услона і ўсе 
трое прынесьлі да Палашкі роз- 
ныя цацкі. Палашка пазірала 


пака- 


жа цацкі, на радасныя твары 
дзяцей і запытала: 

2 Чые гэта сьвіткі ў вас? 

-- Нашыя,- зьдзіўлена адка- 
залі ўсе ў адзін голас.--А ў цябе 
хіба ня цётчына сьвіта? 

У мяне свая, а ў вас казённыя. 

-- І ў нас- свае. 

--- Т шапкі такія ва ўсіх. 

-- І валёначкі ва ўсіх... 

Палашка пагладзіла рукой па 
шчацэ меншага, хацела ісьці 


назад, як нечакана гэты хлап- 
чук запытаў у яе: 

-- Ты ў нас жыць будзеш? 

-- Ага, у вас, дзеткі, у ка- 
муне. 

-- І мы ўсе ў камуне жывём. 

--А чым-жа вас кормяць? 

--- Усім. Яечкі дае цётка, сыр, 
масла. Гэта наш стол, а там 
мамы нашыя ядуць. 

Палашка яшчэ крыху пастаяла 
і адышла назад. да сваіх. 

Вярнуўся дзед і сеў побач з 
дэлегацыяй. 

---Яна няма, у лес паехаў. 
А ў полудзень убачыце і яго. 

А хіба і ён у лес езь- 
дзіць?--зьдзіўлена запытаў муж- 
чына. 

-- А то як-жа. 

ЗЗА Бабковічыха-ж казала, 
што ён, як пан, толькі кіруе. 

2. Яшчэ што яна скажа. І 
кіруе ён і працуе. Выгналі яе, 
дык плявузгае няма-ведама што. 
Не хацёла працаваць, па гасьцёх 
езьдзіла, а казала, што ў боль- 
ніцу. А як праверылі ды вы- 
ключылі, дык цяпер плявузгае. 
Яго толькі шкода,--казаў дзед;-- 
ён ціхі, працавіты “мужчына. 
Каб ня ён, дык-бы яе даўно 
выгналі, але яго шкадавалі... 

А з-заяе колькі сварак было! 
Усё ёй ня так: той больш зьеў, 
той менш! зрабіў, той схаваўся 
з яблыкамі ч “ёй ня даў, іншы 

м не дагадзіў, 


і ўсё сварка... Ёй і чорт ніколі 
не дагодзіць. 

Яшчэ доўга дэлёгаты гутарылі 
з дзедам, распытвалі яго, агле- 
дзелі і некалькі кватэр комуна- 
раў. А дадому варочаліся як 
зьмерклася, пасьля вячэры ў 
комуне. 

Калі выехалі ў поле і бягом 
пабег конь па роўнай асьнежа- 
най, утоптанай дарозе, калі 
падзьмуў у твар халодны вецер, 
Палашка схавала твар у каўнер 
кажуха, скурчылася і пачала сама 
з сабою разважаць пра бачанае 


ў комуне. 

А два другія дэлегаты гута- 
рылі паміж сабой. Палашка 
слухала іх і абдумвала іхныя 
словы. 

-2 Стары, а не перахрысь- 
ціўся пасьля вячэры, - праказала 
жанчына. 


А чаго? А бы было што 
есьці, дык і бяз хрышчэньня 
можна... 

22. Есьці ёсьць што, як відаць, 
многа дабра... Хлеб у кошыках, 
колькі хто хоча, варыва, мяса, 
і кантлеты.. А малака-ж, нё 
перагон зусім, а чыстае. Дзед 
аж тры шклянкі выпіў... Многа 
дабра ў іх... 

Замоўклі. Потым жанчына 
ціха азвалася: 

-- Хто яго ведае, як яно 
лепш будзе, можа і трэба гэта 
комуна ўжо, мо' такі сьвет цяпер 
настаў... 

Мужчына на яе словы не 
адказаў нічога. Гутарка спыні 
лася. Ехалі моўчкі ўсю дарогу, 
аж да самага дому. 

Але кожны зіх думаў пра 
адно і тое-ж, пра бачанае ў 
комуне. 


НУЛАЦНАЯЗПОМСТА. 


Прышоў увечары кулак Ачу- 
мелаў да свайго прыяцеля кулака 
Пузікава. 

-- Заўтра ў колгасе вечар 
важны будзе. Школу новую 
пабудавалі. Сход будзе ў школе. 
Нехта з гораду ад шэфаў пры- 
ехаў. Давай парадуем іх і мы. 
Ночы цяпер цёмныя, асеньнія. 

-- Аб чым ты гаворыш? 


-- А вось аб чым. Зьбяруцца “ 


колгасьнікі ў школу, будуць слу- 
хаць даклад. Мы пераадзенемся, 
падыдзем да школы, замкнем 
дзьверы. Абліем сьцены газаю, 
а там--чырк і гатова. 

2. Зловяць. Ня варта зьвяз- 
вацца... 

-- Ня зловяць, ня бойся. 

-2 Не, Цімох, я на гэта ня 
згодзен. Хоць мне і не даюць 
жыцьця, але паміраць я не хачу. 
Навошта нам самім гэта рабіць? 
За грошы ўсякі можа запаліць 
запалку. 

-. Што праўда, дык праўда. 
Толькі трэба надзейных людзей 
знайсьці для гэтае справы. 

22. Лепшых за Сьцяпана Лож- 
кіна і Трахіма Балалайкіна ня 
знойдзем. На колгас яны цяпер 
вельмі злосныя, бо ўчора вы- 
ключылі іх з колгасу за гуль- 
тайства. Злосьць у іх не адый- 
шла. Зараз-ка пойдзем да іх. 

На другі дзень комсамольцы 
і піонэры ўпрыгожылі новую 


Падпальшчыкі падкраліся да 
школы... 
школу зялёным вецьцем і чыр- 
вонымі сьцягамі. Дзень быў 
ясны і цёплы. Да школы пады- 
ходзілі старыя і малыя. Кожны 
любаваўся школаю. 

-. Якая вялікая! Якая прыго- 
жая! Якая сьветлая! 

СС А ў сярэдзіне яшчэ лепш! 
Асобны пакой для вешалкі. 
Асобны пакой для гульняў. 

-- Усе будуць зайздросьціць 
нашай школе! 

Кулакі праходзілі каля школы 
і гаварылі сабе пад нос: 

-- Нядоўга вам любавацца 
Усё скончыцца ў гэтую ноч... 

Вечарам колгасьнікі пашлі на 
сход. Народу ў школе сабралася 
многа. На стале ляжала шмат 
кніжак. Настаўнік сказаў: 

-- Заўтра ў новай школе 
пачнуцца заняткі. Вось падару- 
нак ад нашых шэфаў. Яны 
прыслалі для нашых дзяцей 


200 добрых кніжак. Цяпер 
будзе даклад аб жыцьці пра- 
цоўных у нас і заграніцаю. Аб 
усім вам раскажа таварыш 
з гораду. 

Да стала падышоў высокі 
чалавек у акулярах. Колгасьнікі 
прыціхлі. Даклад пачаўся. 

Падпальшчыкі падкраліся да 
школы. Вось першыя дзьверы. 
Раз, раз--гатова, замкнулі, Па- 
дышлі да другіх дзьвярэй, пры- 
слухаліся, агледзеліся. 

2 Ніхто ня бачыць, замыкай, 
Газаю абліем з таго боку. 

Колгасьнікі захацелі піць. 
Папрасілі прыбіральшчыцу цётку 
Марылю прынесьці вады. Ма- 
рыля падышла да адных дзьвя- 
рэй--замкнута, да другіх--так- 
сама. Яна прайшла ў кухню. 
Там дзьверы былі адамкнуты. 
Пра іх падпальшчыкі забыліся. 


Марыля еха- 
І піла яго зё 
уну. 


Ціханька адчыніла дзьверы, 
чуе--нехта аблівае сьцяну. 

-- Падпальваюць, -- здагада- 
лася Марыля. 

Ціханька вышла на двор, 
падкралася да сьцяны. Ноч была 
цёмная. Неба хмарылася. Ложкін 
выняў з кішэні запалкі.. Ма- 
рыля схапіла яго за руку, за- 
крычала: 

-- Ратуйце! 
школу! 

Ложкін хацеў адапхнуць яе, 
але Марыля моцна трымала яго 
За рукаў. Балалайкін біў Ма- 
рыдю па/галаве, а яна крычала: 

22 Не ўцячыцё, душагубы! 

На крык са школы праз кухню: 
выбеглі людзі. Падпальшчыкаў 
зьвязалі і прывялі ў школу. 
Чалавек з гораду запытаў: 

-- Навошта вы хацелі спаліць 
школу? Навошта вы замкнулё 


Падпальваюць 


дзьверы? Вы хацелі загубіць 
у агні больш двухсот чалавек? 
Адказвайце! 

Злоўленыя маўчалі. Да стала 
падышоў стары дзядзька. У яго 
ад злосьці дрыжалі рукі. Ён 
сказаў: 

-- Таварышы, яны хацелі 
спаліць дзьвесьце чалавек. Вось 
што я прапаную: прывязаць іх 
да слупа, абліць газаю і запа- 
ліць. 

-- Прывязаць! Абліць!--кры- 
чалі старэйшыя. 

-2 Цішэй, таварышы! Мы 
павінны быць сьвядомымі. За 
самасуд нас не пахваляць,- 
угаварвалі комсамольцы. 

-- Вы за падпальшчыкаў за- 


етупаецеся, вам не шкада лю- 
дзей?!--крычалі жанчыны. 

-- Таварышы, супакойцеся! 
Улада сама расправіцца з імі- 
Адказвайце, навошта вы хацем 
спаліць школу? - - дапытваліся 
комсамольцы. 

-- Мы не вінаваты- адказаў 
Балалайкін.-- Нас падгаварылі 
Ачумелаў і Пузікаў... Вось яны, 
кулацкія чырвонцы,--і ён выкі- 
нуў з кішэні грошы. 

-- Эх, вы, душагубы! -- за- 
крычаў народ.--Лодыры, лёгкаю 
працаю хочаце зарабляць грошы. 

-- Дзякуй табе, цётка Ма- 
рыля, ты выратавала нас ад 
вялікай бяды,--казалі колгась- 
нікі--А з кулакамі савецкая 
ўлада расправіцца як належыць 


Сталоўка комуны ,Зьвязд “ Пухавіцкі р.). 


Мал. А. ТЫЧЫНЫ 


Быў у горадзе зоолёгічны сад, а ў ім многа зьвя- 

роў. Але ня было там 
жырафа стракатага, 
насарога рагатага, 
шэрых сланят, 
вясёлых малпянят. 

А яшчэ ня было сярдзітай пантэры. 

і паехалі людзі лавіць гэтых зьвяроў. Ехалі 
доўга поездам, ляцелі на самалёце, плылі на пара- 
ходзе, -аж пакуль не даплылі да Афрыкі. А тут 
вандравалі па пяскох, пустынях, ехалі на вяр- 


блюдах дзень і ноч. 

Нарэшце ўбачылі ў стэпу за возерам жырафа. 
Селі людзі ў аўто, сталі даганяць. А жыраф на- 
палохаўся, як людзей убачыў, ды давай уцякаць. 

Аўто-наўздагон, 
вось--вось дагоніць, 
жырафа зловіць. 

А ён імчыцца з усіх ног. 
Бег, бег, не. дабег, 

далей бегчы ня змог. 
Змарыўся жыраф-- 
стаў. 

Злавілі яго людзі. Пасадзілі ў клетку. 


і Гўэрых сланят у лесе шукалі. Паселі на руч- 
ных сланёў індусы. Заехалі ў густы лес. Маўчаць, 
стаяць, чакаюць. 

Загуло, затрашчала, у лесе зашумела. Нібы гром 
загрымеў, нібы вецер загудзеў,- тэта ідзе сланіха 
з дзецьмі, 

Ваптам людзі верхам на сланёх муштраваных 
наляцелі на сланіху. 

Слонь справа, 


слонь зьлева, 

б'юць сланіху хабатамі, 
ціснуць яе бакамі, 
бяда-ліха 

табе сланіха! 


' ы 
А Ны, е ы 
У ЯМЫ Ў 
р Я; ад 


Напалохаліся сланяты, сталі. Ня ведаюць, што 
рабіць. А людзі цішком абкруцілі ім ногі вяроў- 
камі і прывязалі да тоўстых дрэваў. Гэтак злавілі 
1 сланіху. 


акапалі людзі ў лесе ямаў шырокіх і глыбокіх. 
Зьверху наклалі тоненькіх галінак. А на іх зямлі 
накідалі, пасадзілі траву, кусьцікі, кветкі. Гэта, каб 
пастак не заўважыў хітры насарог. 
Пашоў насарог увечары ваду піць. Ідзе сабе ле- 
сам, таўшчэзны, сапе. Ня ведае, што на дарозе 
да рэчкі- пасткі яго чакаюць. 


Упаў ён 
проста ў яму 
усімі нагамі. 
Траха бедны насарог 
не зламаў свой гостры рог. 
Але нічога ня зробіш- папаўся. А адгэтуль-- 
у клетку. 


м 4у ; 
Цу, ар й 


асы 


едалёка ад нэгрыцянскай вёскі лавілі малых 
вясёлых малпянят. Гарбуз вялікі ўзялі, у ім дзірку 
выдзяўблі. І гарбуз стаў, як гаршчок. Паставілі 
гаршчок на зямлю перавернуты дагары, а пад 
гаршчок насыпалі ўсякіх прысмакаў. З усіх бакоў 
у гарбузе нарабілі дзірак. 


Пад вечар прыбеглі да гаршчка малпяняты ма- 
ленькія, дурненькія, цікавыя. Пакруціліся, пабегал. 
і давай заглядацца ў дзірачкі. А там ляжаць ба- 
наны, салодкія гарбузікі, гарэхі лесавыя. 

Палезьлі яны прысмакі даставаць. 
Малпяняты маленькія набралі жменькі 
поўныя, поўныя гарэхаў, гарбузікаў, 

а назад--ніяк. 


Дзірачкі вузкія і выцягнуць можна толькі руку, 
а ня жменю з прысмакамі. Але ніяк ня могуць 
яны здагадацца, як рукі дастаць. Крычаць, леман- 
туюць, а прысмакаў з рук ня выпускаюць. 

Так і злавілі іх каля гарбуза. 


Та пантэру паехалі на выспу далёкую. Там у ле- 
се вечарам пастку паставілі. Пастка як мяшок з 
сеткі. Вісіць на дрэве разгорнуты. Кінеш у гэты 
мяшок што цяжкое, ён і сьцягнецца зьверху, як 
сетка з мячыкам. На днё сеткі курэй прывязалі. 

Пастка гатова. 

Пашлі людзі спаць, а пантэра ўночы вышла на 
паляваньне. Ідзе лесам--сярдзітая, галодная. Усё 
чуе, усё бачыць, дарма што цёмна. 

Здалёку пачула курэй і ну падкрадацца. Лезе на 
дрэва, бачыць курэй. Скокнула яна да іх на блі- 
“жэйшую галінку. Раптам галінка хрусь,--зламалася 
А пантэра паляцела проста ў сетку. 

Кідаецца ў сетцы, як у клетцы, 
злуецца, храпе, 
пазурамі скрабе. 

Мяшок гушкаецца туды-сюды, а шнурок ад гэ- 
тага мацней зацягваецца. Перахітрылі людзі пан- 

тэру, падпілавалі тую галінку, на якую яна мусіла 

стаць, каб курэй дастаць. 


З сеткі яе пасадзілі ў клетку. 
А ўчора ў самы зоолёгічны сад прывезьлі 
жырафа стракатага, 

насарога раёатага, 

шэрых сланят, 

вясёлых малпянят 

і яшчэ сярдзітую пантэру. 


вожык і САБАКА 


Жарт 


бана 


СКАЗБУШ 


ВОГНЕНАЯ ЗЬМЯЯ 


1 


абка Кацярына любіла апавя- 
даць дзецям усялякія казачныя 
прыгоды: пра ведзьму, лесавікоў, 
дамавікоў. Апавядала яна пра 
усё гэта дужа цікава, смакуючы, 
перажоўваючы кожнае слова, 
нібы ела салодкі піражок. 

Учора, сабраўшы дзяцей, яна 
апавядала ім страшную прыгоду 
пра вогненую зьмяю і яе дзя- 
цей- зьмеянят. 

Слухаючы гэта страшнае апа- 
вяданьне, некаторыя дзеці напа- 
лохаліся, а іншыя не паверылі: 
«ці праўду кажа старая?“ 

Першым падпасак Івась, хло- 
пец важны і мудры, усьміхнуўся 
сабе і пачаў: 


-- Здорава старая хлусіць: 
Мабыць, я так ня прыдумаў-бы! 


Дык вось яны і сталі ворагамі: 
падпасак Івась і бабка Кацярына. 
Бабулька ганіла Івася, абзывала 
яго шалёным, а Івась толькі 
сьмяяўся і нагаварваў дзяцей 
супроць бабкі. 


ле вось здарылыся казачная 
прыгода: рабы Мікітка, прыбег- 
шы позна ўвечары дамоў, рас- 
казаў страшэнную навіну: улас- 
нымі вачамі бачыў у лесе вогне- 
ную зьмяю. Такую-ж, як казала 
бабуля. 


Дзеці напалохаліся, а бабка 
сьвяткавала перамогу: 


-- Ага, нявернікі! 
што, праўду я казала? 

Толькі Івась не здаваўся. 

-- Сам пайду на вашу 
зьмяю пагляджу! 

1 пашоў. Доўга блукаў у 
лесе. Бачыў ён зьмяю, ці 
ня бачыў- невядома. Але 
дамоў вярнуўся дужа поз- 
на і, ня кажучы нікому ні 
слова, лёг спаць. 

з 

ае ночы ў хаце, дзе жы- 

ла бабуля з сваімі ўнучкамі, 


Ну, 


адбылося неспадзяванае 
здарэньне. 

Позна ўночы раптам пачуўся 
страшэнны грукат і крык. Усе, 
хто быў у хаце, ад спалоху прач- 
нуліся і ўбачылі: маленькі Тамаш 
скінуўся з печы на падлогу і, 
схаваўшыся ў куток, плача і 
крычыць:--Зьмяя, зьмяя, вогне- 
ная зьмяя!... 

І сапраўды сярод хаты ляжала 
зьмяя. Яна выгібалася і блішчала 
сіненькім колерам. 


-- Вось якая вогненная зьмяя была 


ў лесе! 

Пачуўся вясёлы голас Івася: 

-2. Эх, вы, героі! 

Потым чыркнула запалка і ўсе 
ўбачылі Івася, які стаяў сярод 
хаты з сукаватаю гнілою палкаю 
ў руцэ. 

-2 Вось яна ваша вогненая 
зьмяя,--казаў Івась, паказваючы 
гнілую палку. Хіба вы ўжо забы- 
ліся, як казаў нам настаўнік, што 
гнілое дрзва сьвеціцца ўночы? 


Радзіма чыгунчыка пад зям- 
лею... 

Праўда, чыгунчык ня бульба, 
але-ж яго, як і бульбу, бяруць 
з зямлі, толькі ён выходзіць 


адтуль цьвёрдымі кавалкамі 
жалезнай руды. 
Жалеза ў зямлі зьмешана 


з глінаю, пяском і іяшымі паро- 
дамі, і руду трэба спачатку 
прамыць і ачысьціць ад прыме- 
шак. Потым руду: распушчаюць 
у вялікіх печах. Завуць іх дом- 
намі. 

Вы, дзеці, ня бачылі домны? 
Вельмі шкода. Яны вельмі пры- 
гожыя, а асабліва ўночы. Уявеце 
сабе высачэзную, круглую, аб- 
кутую жалезам печ, яна дыміць, 


З ЧАГО ЗРАБілі ЧЫГУНЧЫН 


як вялізарная цыгара і ўдзень 
і ўночы. Зьверху ў шырокую 
дзірку насыпаюць жалезную 
руду івугаль, і зараз-жа з домны 
выскаквае полымя. Безьліч чыр- 
воных, бліскучых зорак вылятае 
ў цёмную высачынь неба. 


Зьвізу ў домну ўдзімаюць па- 
ветра. Вугаль, які пападае сюды 
разам з рудою, гарыць і растае 


ў распушчаным жалезе, як цукар 
у гарачай вадзе. 


Распушчаны чыгун набіраюць. 
у вялікія каўшы, дзе ён трошкі 
астыне, і перавозяць яго ў май- 
стэрні. У майстэрнях чыгун 
выліваюць у формы, зробленыя 
з сухой зямлі. Калі чыгун добра 


зацьвярдзее, яго вымаюць з фор- 
мы і шліфуюць. 

У сярэдзіне чыгунчык змазва- 
юць пабелкаю, якая застывае 
і робіцца роўнаю, бліскучаю, 
як шкло. 

Чыгунчык зьверху чорны. 
Чорны ён ад вугалю, што пры- 
мешаны да руды, а ў сярэдзіне 
пабелены. 

Вось і чыгунчык гатоў. 

Бачылі вы, дзеці, як цэлыя 
вазы такіх новых чыгунчыкаў 
прывозяць у коопэратыў? 


Вашы маткі купяць іх. 
А праз некалькі гадоў яны 
паб'юцца--ня кідайце іх тады, 
дзеці: яны і пабітыя спатрэбяцца. 
Іх зноў укінуць разам з сьвежаю 
рудою ў печ, распусьцяць, разь- 
ліюць у формы і зноў зробяць 
новыя чыгунчыкі. 

Бульба родзіцца адзін раз, 
а чыгунчык можа радзіцца шмат 
разоў. Дык вось, дзеці, зьбірайце 
уціль і здавайце яго на заводы, 
дзе з яго зробяць многа новых 
чыгунчыкаў. 


ВАДЗЯНАЯ ПЕЧ 


Апавяданьне М. МАРОЗА 


аа мінулым летам быў 
з маткай на дачы. Там ён пасяб- 
раваў з малым, такім як сам, 
Юркам. 

Цэлае лета яны дружна жылі 
і Тарасік усё хваліўся маме 
Юркам. Мама была здаволена 
Юркам і абяцала Тарасіку за- 
прасіць Юрку ў горад у госьці. 

І вось ужо позьняю восеньню 
два сябры зноў спаткаліся. 
Мама Юркі прывезла яго ў гось- 
ці да Тарасіка і сказала, што 
праз тыдзень прыедзе і забярэ 
дамоў. 

Вадзіў хлопцаў бацька Тара- 
сіка ў зьвярынец, у кіно, у дзі- 
цячы тэатр, музэй. І ці мала 
чаго іншага пабачыў Юрка. 

Ужо трэці дзень Юрка жыве 

ў Тарасіка, але ні разу ня 
бачыў, каб яны палілі ў печы. 
Гэта яго дзівіла. Ён ніяк ня 
мог здагадацца, дзе ў іх печ. 

А ў хаце цёпла, хоць на дварэ 
і быў мароз. Сорамна было 
Юрку пытацца ў Тарасіка пра 
такую звычайную рэч, але гэта 
яго вельмі цікавіла. 

-- Тарасік, скажы, дзе ваша 
печ? 

Тарасік усьміхнуўся і сказаў: 

--А вось знайдзі! 

Юрка мацаў сьцены, але нідзе 
ня мог знайсьці гарачага месца. 

--. Не знайду. 

--Ну, тады ідзі сюды-- 
сказаў яму Таракік. 

Пад вакном ля сьцяны Тара- 
сік паказаў некалькі жалезных 
слупкоў. 


-- Дакраніся сюды рукою. 

Юрка дакрануўся і зараз-жа 
адняў руку. 

-- А, пячэ! Дык вось яна? 
Я ніколі-б не адгадаў, што гэта 
за слупкі і ніколі-б не падумаў, 
што гэта грэе хату. 

-- Гэта штука завецца ,бата- 
рэя“ і ёсьць яна ў кожным 
пакоі,--растлумачыў Тарасік. 

--А ўлетку ў вас, мабыць, 
дужа горача? 

-- Не, улетку ,батарэі“ ха- 
лодныя,--адказаў Тарасік. 

--А чаму-к гэта так? 

Тарасіку стала сорамна, бо 
ён пра гэта і сам ня ведаў 
і цяпер яму таксама было цікава 
ведаць. 

-- Гэтага я сам ня ведаю, 
Хадзем запытаем у мамы. Мама 
павяла іх сходкамі ўніз (яны 
жылі на другім паверсе). Яны 
ўвайшлі ў памяшканьне, завале- 
ленае вугалем. 

Пасярод памяшканьня хлопцы 
пабачылі вялікую цагляную печ. 
Тут стаяў чалавек і кідаў у печ 
вугаль. 

-- Вось гэта,--сказала Тара- 
сікава маці,--тыя дзьверы, куды 
кідаюць вугаль альбо дровы. 

Юрка зьдзіўлена запытаў: 

--. Як-жа яно грэе так высока, 
аж да вашай хаты? 

-- У гэтай печы замураваны 
вялізны кацёл, дзе награваюць 
ваду. Нагрэтая вада па трубах 


ідзе ўверх, да кожнай ,бата- 
рэі“. ,Батарэі“ напаўняюцца 
гарачаю вадою, вада іх награ- 
вае і ў хаце, робіцца цёпла. 
А калі дужа горача, каля кож- 
най батарэі“ ёсьць у трубе 
шруба. Яе можна пакруціць 
і затрымаць гарачую ваду. 


--А дзе-ж тыя трубы, што 
іх ня відаць у хаце? 


-- А яны замураваны ў сьця- 
не, --- растлумачыла маці.--Дык 
вось, дзеці, гэты кацёл награ- 
вае ўвесь наш дом. Калі-б яго 
не награвалі, дык ва ўсіх пакоях 
было-б холадна. 

Юрка вярнуўся дамоў у вёску 
і расказваў усім, як у горадзе 
адна печка награвае цэлы дом, 
у якім шмат пакояў. А галоў- 
нае тое, што робяць гэта пры 
дапамозе вады. 


Ба а 


На фотогра- 
фіях--асобныя 
здымкі з кар- 
ціны «Юныя 
вынаходцы" 


УЮНЬІЯ ВЫНА- 
ХОДЦЫ"" 


Белдзяржкіно ў ліпені ме- 
сяцы выпускае першы дзіцячы 
фільм за політэхнізацыю дзі- 
цячых ачагоў. Карціна гэта 
называецца Юныя. вынахо- 
дцы“. 

Там будзе паказана роля 
дзіцячых ачагоў у вызваленьні 
працоўнай жанчыны ад хатніх 
клопатаў і ўцягненьне яе ў 
вытворчасьць 

Апрача гэтага, юныя гледачы 
ўбачаць, як у адным дзіця- 
чым садзе дзеці, пад кіраўніц- 
твам выхавацеляў і піонэраў, 
пабудавалі лятаючую модэль 
самалёту і атрымалі перамогу 
наўсебеларскіх спаборніцтвах. 

Робіць карціну ўдарная кіно- 
брыгада імя газ. »Піонэр Бе- 
ларусі“. Над карцінаю ўзялі 
шэфства газэты: »Піонэр Бе- 
ларусі“ і ,Юнгэр Ленінец. 

Усе дзеці павінны ўбачыць 
гэту першую дзіцячую карціну. 


Ул. Лампэцкі. 


Выдавецтва Р. . ў ГАЙДУКЕВІЧ 
«ЧЫРВОНАЯ ЗЬМЕНА“ ах Эдактары: ў ЯКІМОВІЧ А. 


ЦАНА 18. кап» 


Што гзта такое? 
Калігэта чалавек, дык якім чынам 
яго так змаглі сфотографаваць? 


ЗАГАДНІ 


Ад малака Янук здаровы, 
Малака даюць...? 

“ае 

ж 


Стаіць на ўзгорку лясок, 
Расьце пад бярозкай...? 


зе 


У летні вечар на аганёк-- 
Ляціць ...? 


хо 
З 


Глядзіць Рыгорка ўверх, 
Раскрыўшы рот, 
Там ляціць...? 


ая 
зь 


У руцэ кашалёк, 
У кашальку..? / 


/ 
у ка Ў 
а 


У лісточках пры дарожны 
Ён сядзіць на тоўстай ножцы, 


Заказ М 1269. 


ПАДУМАЙ 


Шапка вылезла з травы, 
Няма пад шапкай...? 


АДГАДВАЙ СНОРА 


Калі кінуць камень у Чорнае 
мора, якім ён стане? 
і 


зж 
ж 


Павялічце скоранька 66 на 
палавіну. Як гэта зрабіць? 


А 
З 


Калі курыца стаіць на адной 
назе, дык важыць 2 кілёграмы. 
Колькі заважыць курыца, калі 
будзе стаяць на дзьвюх нагах? 


к 


У лесе радзілася, 
У руках трымаюць, 
Праз яго зярняты 
Людзі прасяваюць. 


ГУЛЬТАЙ 


Як да працы, 
Дык гультай, 
А як есьці-- 
Толькі дай. 

